

Profili tal-kontributuri

Dr David Aloisio huwa senior lecturer tal-lingwa u tal-letteratura Maltija fil-Junior College u visiting lecturer fl-Università ta' Malta. Huwa kiseb id-dottorat mill-istess università b'teżi dwar il-kanonizzazzjoni letterarja fil-kuntest Malti. Huwa ħa sehem f'konferenzi, kiteb papers u ppubblika kotba letterarji u kotba relatati mat-tagħlim tal-letteratura Maltija. Fl-2015, rebaħ premju nazzjonali għax-xogħol satiriku tiegħu *Only in Ħal Biżarr* bħala l-aħjar xogħol oriġinali fil-kategorija tiegħu. L-interess tar-riċerka ta' Aloisio jiffoka l-aktar fuq ir-relazzjoni, ħafna drabi anzuża, bejn xoghlijiet letterarji u kif huma organizzati, konxjament jew inkonxjament, mill-psike kollettiv f'kanoni letterarji.

André P. DeBattista huwa studjuż tal-politika u artikolista. Huwa iġġalliem fl-Istitut għall-Istudji Ewropej tal-Università ta' Malta. Huwa jservi wkoll bħala membru tal-Bord tal-Istitut Agostinjan u huwa wkoll Contributing Editor fir-rivista *The European Conservative*. Bejn l-2021 u l-2022, huwa kien Visiting Fellow fiċ-Ċentru Wilfried Martens għall-Istudji Ewropej fi Brussell u wara ġie appuntat Research Associate fl-istess ċentru. Kiteb bosta kitbiet akkademici u numru ta' kummmentarji fil-gazzetti dwar temi li jikkonċernaw il-politika, l-istati żgħar, ir-relazzjonijiet internazzjonali u d-dinamika bejn ir-religjon u l-ħajja pubblika. Huwa membru tal-Political Studies Association (UK) u Fellow tar-Royal Society of Arts.

Dr Anġlu Farrugia LL.D. M.Jur. (magna cum laude), reġa' ġie elett bħala Speaker tal-Kamra tad-Deputati tal-Parlament ta' Malta għat-tielet darba konsekuttiva waqt l-ewwel seduta tal-erbatax-il leġiżlatura li saret nhar is-7 ta' Mejju 2022. Qabel ma ġie elett Speaker fl-2013, Dr Farrugia kien ġie elett l-ewwel darba bħala Membru Parlamentari fl-1996, u reġa' ġie elett fl-1998, l-2003 u l-2008. F'Ġunju tal-2008, kien ġie elett bħala d-Deputat Mexxej tal-Partit Laburista responsabbli għall-Affarijiet tal-Parlament kif ukoll kien Shadow Minister tal-Oppożizzjoni għax-Xogħol u Drittijiet tal-Ħaddiema. Fi Frar tal-2016, Dr Farrugia rċieva l-Premju Eċċellenza tal-PAM 2015. Matul il-perjodu 2016–2018 mexxa l-konferenza tal-*British Isles and Mediterranean Region* tal-*Conference of Speakers and Presiding Officers of the Commonwealth*. L-Ispeaker Anġlu Farrugia serva wkoll bħala l-ewwel Chairperson elett tal-*Small Branches of the Commonwealth Parliamentary Association* bejn l-2016 u l-2019. L-Ispeaker huwa l-awtur ta' diversi pubblikazzjonijiet.

Sara Brincat Friggieri hija gradwata fil-Malti u fil-Mużika. Hija għalliema u qed tkompli l-istudji tagħha fil-psikoterapija.

Prof. Bernard Micallef jispjeczjalizza fit-Teorija tar-Rispons tal-Qarrej, fl-ermenewtika, u fil-fenomenoloġija. Wara l-kors tal-B.Ed. (Unuri), kiseb l-M.A. b'teżi dwar l-Eżistenzjaliżmu f'Philip Sciberras, imbagħad id-dottorat bit-teżi, *Between the Text and the Reader: Interpretation in the Reading of Modern Maltese Poetry*. Huwa l-awtur ta' diversi studji u introduzzjonijiet kritiċi. Ħa sehem f'diskussjonijiet pubbliċi u konferenzi internazzjonali, b'xoghlijiet li ħafna minnhom ġew ippubblikati. Fl-2004 kien il-President tal-Akkademja tal-Malti u editja żewġ ħarġiet ta' *Il-Malti*. Serva bħala Kap tad-Dipartiment tal-Malti fl-Università ta' Malta mill-2011 sal-2019, u fl-istess perjodu kien l-editur ta' żewġ ħarġiet tal-*Journal of Maltese Studies* u membru ex officio tal-Kumitat tal-Għaqda tal-Malti – Università.

Robert Micallef għalliem il-politika Ewropea għal numru ta' snin fl-Università ta' Malta u kien Koordinatur tal-Istudji Politici fi ħdan id-Dipartiment tal-Politika Pubblika. Hadem bħala diplomatiku fl-Asja u fi Brussell u serva bħala negozjatur f'isem il-Presidenza Maltija tal-Kunsill tal-Unjoni Ewropea. Hadem bħala konsulent fil-Parlament Ewropew u bħala ekonomista mal-Kummissjoni Ewropea. Micallef ippubblika kapitli ta' kotba dwar il-politika barranija ta' Dom Mintoff u Eddie Fenech Adami. Rebaħ l-ewwel premju darbtejn fil-Malta Journalism Awards u kiseb l-ewwel post fl-Akkademja tal-Fondazzjoni għall-Istudji Progressivi Ewropej. Serva bħala President tal-Kunsill Nazzjonali taż-Żgħażaġħ, bħala Chairman tal-Bord tal-Ġurija tal-Mini European Assembly kif ukoll bħala President tal-Għaqda tal-Malti – Università.

Dr Immanuel Mifsud huwa lettur anzjan fid-Dipartiment tal-Malti fil-Fakultà tal-Arti, b'interess partikolari fil-letteratura kontemporanja, l-istudji kulturali tal-ġisem, u l-ġeneru fil-letteratura. Huwa wieħed mill-membri-fundaturi tal-fergħa Maltija tal-PEN u beda jservi bħala president tagħha minn mindu twaqqfet. Mifsud huwa kittieb u poeta u wħud mix-xogħlijiet tiegħu ġew tradotti u ppubblikati f'diversi pajjiżi. Il-kontribut letterarju tiegħu ġie rikonoxxut mil-Library of Congress f'Washington DC, fejn kien mistieden speċjali fi Frar 2017, u mill-Istat Malti li onorah bħala Membru tal-Ordni tal-Mertu tar-Repubblika fl-2014.

Justine Somerville ggradwat b'B.A. (Unuri) fil-Malti u M.A. interdipartimentali fit-Tradizzjoni Letterarja u l-Kultura Popolari. Bħalissa qed tagħmel dottorat fil-Letteratura Maltija mal-Università ta' Malta. Fir-riċerka tagħha qed tistħarreġ ir-rabta bejn il-memorja u n-narrattiva letterarja Maltija li nkitbet bejn is-snin sebgħin u l-2020. F'Settembru tal-2021 ingħaqdet mal-istaff akkademiku tal-Università bħala assistenta lettriċi u qed tgħalliem il-Letteratura mad-Dipartiment tal-Malti fil-Fakultà tal-Arti. Hija membru tal-NGO Inizjamed u parti mit-tim li jorganizza l-Festival Mediterranju tal-Letteratura ta' Malta.

Dr Michael Spagnol studja l-Malti u l-Lingwistika fl-Università ta' Malta, kiseb id-dottorat fil-Lingwistika mill-Università ta' Konstanz, il-Ġermanja, u għamel postdottorat mal-Max Planck Institute for Evolutionary Anthropology ta' Leipzig, il-Ġermanja. L-oqsma ta' speċjalizzazzjoni tiegħu huma l-morfoloġija, il-lessikografija u d-djalettoloġija. Huwa involut f'għadd ta' proġetti ta' riċerka dwar it-terminoloġija, id-djaletti, u t-tradizzjoni orali. Ha sehem f'ħafna konferenzi internazzjonali, u ppubblika bosta studji xjentifiċi f'għadd ta' kotba u rivisti akkademici. Bħalissa hu l-Kap tad-Dipartiment tal-Malti (2019). Kien membru tal-Kunsill Nazzjonali tal-Ilsien Malti (2013–2016), u ilu mill-2013 il-Kap tal-Kumitat tat-Terminoloġija fi ħdan l-istess Kunsill. F'Jannar tal-2013 fetax il-paġna ta' Facebook *Kelma Kelma* li tiġbor ħafna kurżitajiet lingwistiċi, u għal xi snin kien wieħed mill-organizzaturi tal-kunċerti mużiko-letterarji *Kelma Kelma Nota Nota*.

Dr Mario Thomas Vassallo studja l-Management, it-Tmexxija Politika u l-Istudji Ewropej fl-Università ta' Malta u fl-2015 kiseb dottorati fil-politika mill-Università ta' Sheffield. Għal tnax-il sena stabbilixxa karriera maniġerjali fl-oqsma tar-riżorsi umani u t-taħriġ fis-settur pubbliku u privat, sakemm fl-2008 ngħaqad mal-korp akkademiku fid-Dipartiment tal-Politika Pubblika. Fost oħrajn, jgħalliem ir-riċerka xjentifika, l-amministrazzjoni pubblika, is-soċjetà ċivili, il-politika fl-arti u l-letteratura, u l-governanza sopranazzjonali. Kitbietu ġew ippubblikati lokalment u internazzjonalment. Koeditur tas-serje ta' kotba bl-isem *Public Life in Malta* u jipproduċi għadd ta' sensiliet radjufoniċi li jitttrattaw temi soċjali u politiċi. Fil-preżent huwa l-Kap tad-Dipartiment tal-Politika Pubblika u Delegat tar-Rettur għall-Istitut għas-Servizzi Pubbliċi.

Dr George Vital Zammit huwa lettur anzjan fid-Dipartiment tal-Politika Pubblika fl-Università ta' Malta. Qabel l-akkademja, huwa ħadem fil-qasam tar-riżorsi umani fl-intrapriża privata, imbagħad bħala uffiċjal fis-Servizz Pubbliku. Serva f'numru ta' Ministeri u kien Assistent Direttur fl-Uffiċċju tal-Kabinett, fl-Uffiċċju tal-Prim Ministru. Dr Zammit kiseb B.Sc., B.Com. (Unuri) u M.A. mill-Università ta' Malta, u Ph.D. fl-Istudji Politiċi mill-Università ta' Sheffield. Jgħalliem suġġetti marbutin mal-governanza, l-amministrazzjoni, il-parlament u l-qafas regolatorju. Isegwi mill-qrib il-Presidenza Amerikana u fl-2019 kien Fulbright Scholar f'Rutgers University, New Jersey. Matul is-snin ġie mistieden fuq diversi mezzi tax-xandir bħala opinjonista dwar temi marbutin mal-politika Maltija u barranija.



L-Ispeaker tal-Kamra, l-Onor. Dr Anġlu Farrugia, jimmodera l-interventi u l-mistoqsijiet mill-udjenza.



Is-Sa Marceline Galea taqra silta mir-rumanz *Fil-Parlament ma Jikbrux Fjuri* ta' Oliver Friggieri.